

आर्थिक वर्ष २०८०/०८१ को वार्षिक बजेट वक्तव्य

नगर सभाध्यक्षज्यू

नगरसभा सदस्यज्यूहरू

सम्पूर्ण कर्मचारी तथा सञ्चारकर्मीज्यूहरू

यस नगरको सम्मानित गरिमामय नगरसभा समक्ष मिति २०८०/०३/०४ गतेका दिन तेह्रौं नगरसभाको पहिलो बैठकबाट आगामी आ.व. २०८०/८१ को नीति तथा कार्यक्रम प्रस्तुत भई पारित भईसकेको छ।

अब म,

यस सम्मानित नगरसभा समक्ष नीति तथा कार्यक्रममा उल्लेख भएका विषयवस्तुको परिधि भित्र रहि यस कनकाई नगरपालिकाको आर्थिक वर्ष २०८०/८१ को लागी बजेट प्रस्तुत गर्न पाउँदा हर्षको अनुभूति भएको छ। प्रथमतः विगत ३ वर्षदेखि नै विश्वव्यापी रूपमा फैलिएको कोभिडजन्य महामारी तथा अन्य प्राकृतिक विपदाका कारण हालसम्म मृत्युवरण गर्नु भएका सम्पूर्ण व्यक्तिहरू प्रति हार्दिक श्रद्धाञ्जली व्यक्त गर्दै शोक सन्तप्त परिवार प्रति हार्दिक समवेदना प्रकट गर्दछु। देशलाई आजको अवस्थामा ल्याईपुर्‍याउन महत्वपूर्ण योगदान दिनुभएका सम्पूर्ण ज्ञात-अज्ञात अमर शहीदहरू प्रति भावपूर्ण श्रद्धाञ्जली अर्पण गर्दछु। यस नगरका दिवंगत अग्रज राजनीतिक तथा सामाजिक व्यक्तित्वहरू प्रति हार्दिक श्रद्धाभाव प्रकट गर्न चाहन्छु।

हामीले जीवन कै जटिल र चुनौतीपूर्ण परिस्थितिको सामनाको रूपमा कोभिड १९ र अन्य प्राकृतिक विपदाका कारण समेतले समग्र अर्थतन्त्रलाई नै असर पारेको अवस्थामा नै विगत दुई आर्थिक वर्षका बजेट विनियोजन भएको थियो। हाल उक्त महामारी केही मत्थर भएतापनि अन्य प्राकृतिक प्रकोपहरूका कारणले मुलुकमा आर्थिक तथा सामाजिक क्षेत्रमा परेको प्रभावका कारण, विश्व अर्थतन्त्रमा आएको संकुचन एवम् मन्दीका कारण नेपालमा समेत प्रत्यक्ष तथा अप्रत्यक्ष प्रभावले गर्दा संघ तथा प्रदेश सरकारबाट चालु आ.व.मा यस नगरपालिकालाई उपलब्ध गराउने प्रतिबद्धता भए अनुसारको अनुदानका रकम तोकिए बमोजिम उपलब्ध हुन नसकी बाह्रौं नगरसभा मार्फत पूरक बजेटको रूपमा संशोधित योजना तथा कार्यक्रम स्वीकृत भएको अवस्था सम्पूर्ण नगरसभा सदस्यज्यूहरूलाई पुनः स्मरण गराउन चाहन्छु। संशोधित बजेट मार्फत विनियोजित कूल बजेटको अनुमानित २५ प्रतिशत रकमका योजना तथा कार्यक्रमहरू सञ्चालन गर्न नसकिएको व्यहोरा समेत अवगत गराउन चाहन्छु। चालु आ.व.कै समग्र अर्थतन्त्रको सूचकहरूको आधारमा आगामी आर्थिक वर्षमा समेत त्यसको प्रत्यक्ष प्रभाव पर्न गई चालू आ.व.का बाँकी योजना तथा कार्यक्रमहरूलाई समेत संबोधन गर्नुपर्ने तथा समयको परिवर्तनसंगै नागरिकका आवश्यकतालाई समेत सीमित स्रोत र साधनको अदिकतम

उपयोग गरी नयाँ योजना तथा कार्यक्रम समेत सञ्चालन गर्नुपर्ने नितान्त आवश्यकता रहेको छ भने अर्को तर्फ अर्थतन्त्रमा पर्न सक्ने /आउन सक्ने थप संकुचन/चुनौतिलाई सामना गर्ने गरी यस सम्मानित नगरसभा समक्ष आर्थिक वर्ष २०८०/८१ को आय/व्यय अनुमान (चालु र पूँजीगत) खर्चको अनुमानित विवरण सार्वजनिक गर्न उपस्थित भएको छु ।

नगरवासी नागरिकहरूको मनोबल उच्च राख्दै आगामी आ.व. मा कृषि, स्वास्थ्य, शिक्षा, पूर्वाधार जस्ता कार्यक्रमहरू प्रभावकारी रूपमा संचालन गरिएकोले हामी सकारात्मक रूपमा अगाडी बढ्न सफल भईरहेका छौं । यस कार्यमा समेत विभिन्न संघ-संस्था, देश विदेशमा रहनु भएका प्रबुद्ध नागरिकहरूले पुर्याउनु भएको सहयोगप्रति हार्दिक कृतज्ञता ज्ञापन गर्दछु ।

विगत आर्थिक वर्षहरूमा यस नगरपालिकाले वित्तीय अनुशासन, राजस्व परिचालन र पूर्वाधार विकासको निर्माण विधामा **सर्वोत्कृष्ट नगरपालिका** घोषणा हुनुले हाम्रो नगरको गौरवले थप उचाई प्राप्त गरेको व्यहोरा यस नगरसभा समक्ष स्मरण गराउन चाहन्छु । यसै गरी स्थानीय तहहरूको समग्र क्षेत्रको कार्य सम्पादनको मूल्याङ्कन गर्ने “स्थानीय तहको कार्य सम्पादन स्व-मूल्याङ्कन” (LISA)मा आर्थिक वर्ष २०७७/०७८ र ०७८/०७९ मा झापा जिल्लाका १५ पालिका मध्ये प्रथम र वित्तीय जोखिम उत्तरदायित्व (FRA)मा समेत उक्त दुवै आ.व. मा ७५३ पालिका मध्ये क्रमशः तेस्रो र झापा जिल्लाका १५ पालिका मध्ये प्रथम स्थान प्राप्त गर्न सफल भएको व्यहोरा सम्मानित नगरसभा समक्ष जानकारी गराउँदछु । त्यसै गरी सूचना प्रविधिको प्रयोग तथा सेवा प्रवाहमा संघीय मामिला तथा सामान्य प्रशासन मन्त्रालयबाट तोकिएका कार्यसम्पादन मूल्याङ्कनका सूचकका आधारमा गरिएको देशभरका पालिका मध्ये सातौँ र कोशी प्रदेशका १३७ पालिका मध्ये पहिलो स्थान प्राप्त गर्न सफल भएको व्यहोरा समेत अवगत गराउन चाहन्छु । उक्त मूल्याङ्कनले नगरको समग्र कार्यसम्पादन, वित्तीय जोखिमको अवस्था र सूचना प्रविधिमैत्री सेवा प्रवाहको राष्ट्रिय, प्रदेश र स्थानीयस्तरको अवस्थाको समग्र प्रगति समेत उत्साहजन हुनु नगर र नगरवासीका लागि पक्कै पनि गौरवको विषय ठानेको छु । यस सम्मानित नगरसभा मार्फत हाम्रा दीर्घकालीन सोच, ध्येय, लक्ष्य र उद्देश्यहरूलाई सम्बोधन हुने गरी बजेटविनियोजन गरेको छु । हाम्रो आर्थिक अव्ययहरूलाई निरन्तर र गतिशील बनाई समृद्ध नगरको नारालाई आत्मसाथ गर्दै देशको समग्र अर्थतन्त्रको अवस्थालाई समेत विश्लेषण गर्दै अर्थतन्त्रमा आएको शिथिलता र संकुचनलाई समेत मध्यनजर गरी नगरको सर्वोत्तम विकास गर्ने उद्देश्यका साथ हामीसँग भएको न्यूनतम श्रोत-साधनलाई आवश्यकता र प्राथमिकताक्रम निर्धारण गरी आ.व. २०८०/८१ को बजेट विनियोजन गरेको छु । प्रस्तुत बजेट तथा कार्यक्रम मार्फत समेट्न नसकिएका विषय तथा क्षेत्रहरूलाई आगामी दिनहरूमा निरन्तर समेट्दै जाने प्रतिबद्धता समेत व्यक्त गर्दछु ।

यस नगरको समुन्नत विकासका लागि नगरपालिकाको आन्तरिक श्रोत, संघीय तथा प्रदेश सरकारको श्रोत र राजस्व बाँडफाँडबाट (भ्याट र अन्तःशुल्क) प्राप्त हुने रकम, वित्तीय समानीकरण अनुदान, विशेष अनुदान, सम्पूरक तथा स-शर्तमा उल्लेखित कार्यक्रम समेतका आधारमा आर्थिक वर्ष २०८०/८१ मा सञ्चालन हुने योजना तथा कार्यक्रमहरू तयार पारेको छु । आगामी आर्थिक वर्षको बजेट तथा कार्यक्रम तर्जुमाको क्रममा

नेपालको संविधान, २०७२ मा भएका व्यवस्थाहरू तथा संविधानको अनुसूची (८) को एकल अधिकार र अनुसूची (९) को साझा अधिकारमा रहेका अनुसूचीहरूमा भएका व्यवस्थाहरू, पन्ध्रौँ राष्ट्रिय आवधिक योजना (राष्ट्रिय योजना आयोग), दीगो विकासका लक्ष्यहरू, कनकाई नगरपालिकाको आवधिक योजना (२०७६/०७७)/(२०८०/०८१), नगरको मध्यकालीन खर्चको संरचना (MTEF), स्थानीय सरकार सञ्चालन ऐन, २०७४, सङ्घीय मामिला तथा सामान्य प्रशासन मन्त्रालय, अर्थ मन्त्रालय तथा कोशी प्रदेश सरकारको आर्थिक ऐन, समय-समयमा प्राप्त भएका मार्गदर्शन र परिपत्रहरूका साथै नगरपालिकाले आयोजना गरेको पूर्व बजेट छलफल कार्यक्रमबाट प्राप्त भएका सुझावहरू, नगर सभाबाट प्राप्त भएका सुझावहरू, विषयगत समितिबाट प्राप्त भएका सुझावहरू, दीर्घकालीन सोचले निर्दिष्ट गरेका विषयवस्तु, नगर क्षेत्र भित्र रहेका सम्पूर्ण क्रियाशील राजनैतिक दल तथा दलका भातृ संघ-संगठनहरू, विभिन्न संघ-संस्थाहरू, संचार माध्यम एवम् पत्रकार, नागरिक समाज, विद्वतवर्ग, पिछडिएका तथा सिमान्तकृत वर्ग र टोलबस्तीहरू समेतबाट प्राप्त भएका सुझावहरूका साथै नगरवासीहरूले समय समयमा दिनु भएका राय/सुझावहरूलाई मूल आधार मानी यहाँहरूले अपेक्षा गर्नुभएका विषय वस्तुहरूलाई समेत समेटी यो बजेट निर्माण गरिएको छ।

नगर सभाध्यक्षज्यू

नगरसभा सदस्यज्यूहरू ।

अब म,

यस गरिमामय सभा समक्ष आगामी आ.व.२०८०/८१ को बजेटका उद्देश्य तथा प्राथमिकताहरू प्रस्तुत गर्ने अनुमती चाहन्छु ।

(क) बजेटका उद्देश्यहरू:

१. नगरमा रहेका प्राकृतिक स्रोत साधनको संरक्षण गर्दै श्रम शक्ति र पुँजीको अधिकतम उपभोग गरी गरिवी निवारण गर्नु ।
२. संघ तथा प्रदेश सरकार र अन्य निकायबाट प्राप्त अनुदान र सहयोगलाई नागरिकको आवश्यकता परिपूर्ति गर्ने कार्यमा लगानी गर्नु ।
३. प्राकृतिक विपत्तीबाट हुनसक्ने क्षतिलाई रोकथाम तथा नियन्त्रण गर्न र नागरिकहरूको जीउ, धनको सुरक्षा गर्नु ।
४. कृषि र पशुपालन जस्ता उत्पादशील क्षेत्रलाई उच्चतम परिचालन गरी गुणस्तरीय उत्पादन र उत्पादकत्वमा वृद्धि गर्दै समतामूलक आर्थिक विकासको आधार तयार गर्नु र हाम्रा उत्पादनलाई निर्यातसँग आबद्ध गर्नु ।
५. गुणस्तरीय शिक्षा, स्वास्थ्य तथा खानेपानीको सुनिश्चिता गर्दै सामाजिक न्याय सहितको समुन्नत समाज निर्माण गर्नु ।
६. गुणस्तरीय पूर्वाधारको विकास गरी समृद्धिको आधार तयार गरी स्थानीयस्तरमा नै रोजगारीको सृजना गर्नु ।
७. नगरलाई समय सापेक्ष रूपमा प्राप्त प्रविधिको भरपुर उपयोग गरी प्रविधीलाई सुशासनमा जोड्नु ।

८. नगरले अवलम्बन गरेको “सम्मुनत सम्पदा दिगो पूर्वाधार, समृद्ध कनकाईको मूल आधार” भन्ने नारालाई आत्मसाथ गर्नु।
९. न्युनतम साधन स्रोतलाई अधिकतम क्षेत्रमा उपयोग गरी दिगो विकासका लक्ष्य हासिल गर्नु।

(ख) बजेटका प्राथमिकताहरू

१. कृषि तथा पशुपालन क्षेत्रको रूपान्तरणका लागि समयानुकूल परिवर्तनसँगै आएको प्रविधिको उच्चतम प्रयोग गर्दै उक्त क्षेत्रको आधुनिकीकरण, विशिष्टीकरण तथा व्यवसायीकरण
२. समय सापेक्ष स्वास्थ्य र शिक्षाको गुणस्तरमा क्रमिक वृद्धि
३. गरीब, भूमिहीन र विपन्न परिवार लक्षित कार्यक्रम सञ्चालन
४. आर्थिक तथा सामाजिक क्षेत्रमा समानुपातिक विकास
५. भौतिक पूर्वाधारको निर्माण एवम् स्तरोन्नती
६. संस्थागत क्षमता विकास, सेवा प्रवाहमा प्रभावकारिता र सुशासनमा तथा सञ्चार क्षेत्रको अभिवृद्धि
७. लक्षित एवम् अपाङ्ग र अशक्त वर्गको सशक्तीकरण तथा सुरक्षित आवास र क्षमता विकास
८. पर्यटकीय गन्तव्यहरूको उजागरमा पहिचान गरी रोजगारीमा वृद्धि
९. विपद् व्यवस्थापन तथा वातावरण संरक्षण
१०. औद्योगिकीकरण तथा युवा रोजगारीको अवसरमा वृद्धि
११. हरित, उज्यालो, मजदुर मैत्री र बालमैत्री नगर निर्माण

नगर सभाध्यक्ष महोदय

नगर सभा सदस्यज्यूहरू।

अब म,

संघीय सरकार, कोशी प्रदेश सरकार, अर्थ मन्त्रालय, राष्ट्रिय योजना आयोग, राष्ट्रिय प्राकृतिक स्रोत तथा वित्त आयोग र आर्थिक मामिला तथा योजना मन्त्रालय समेतबाट संविधानको निर्देशक सिद्धान्त भित्र रही यस सम्मानित गरिमामय नगरसभा समक्ष आगामी आ.व. २०८०/०८१ को लागि संघीय तथा प्रदेश सरकारबाट प्राप्त हुने सशर्त, समानीकरण, राजस्व बाँडफाँट, विशेष अनुदान, विभिन्न संघ संस्था तथा दातृ निकायबाट अनुदान तथा ऋण र नगरको आन्तरिक स्रोतबाट समेत प्राप्त हुने अनुमानित (चालु तथा पूँजीगत समेत) कुल रकम रु. ६७,८७,२४,१७५।- (अक्षरेपी सतसठ्ठी करोड सतासी लाख चौबीस हजार एक सय पचहत्तर रुपैया मात्र) को सीमा भित्र रही बजेट तर्जुमा गरेको छु । उल्लेखित कुल बजेटको सीमा भित्र रही ६८ वर्ष भन्दा माथि उमेर समूहका जेष्ठ नागरिकहरू तथा तोकिएका अन्य समूह र वर्गले सामाजिक सुरक्षा भत्ता वापत प्राप्त हुने रकम सोही कानून बमोजिम नै खर्च हुने भएकाले उक्त भत्ता वापत अनुमानित रकम रु. २८ करोड यस बजेट कार्यक्रममा समावेश गरिएको छैन।

अव म, यस नगरसभा समक्ष पेश भएको नीति तथा कार्यक्रमको लक्ष्य प्राप्तिका लागिआगामी आ.व. २०८०/८१ मा विभिन्न शीर्षकमा हुने आम्दानी (आय) तथा खर्च(व्यय) हरुको विवरण पेश गर्ने अनुमति चाहन्छु।

क. संघीय तथा कोशी प्रदेश सरकारबाट वित्तीय समानीकरण अनुदान वापत प्राप्त हुने अनुमानित रकम

यस शीर्षक अन्तर्गत संघीय सरकारबाट प्राप्त हुने वित्तीय सामानिकरण अनुदान रकम रु.१३,१२,००,०००।- (अक्षरेपी तेह करोड बाह्र लाख रुपैया मात्र) तथा कोशी प्रदेश सरकारबाट प्राप्त हुने अनुदान रकम रु.८३,१८,०००।- (अक्षरेपी त्रियासी लाख अठार हजार रुपैया मात्र) गरी जम्मा रु.१३,९५,१८,०००।- (अक्षरेपी तेह करोड पन्चानब्बे लाख अठार हजार रुपैया मात्र) को अनुदान प्राप्त हुने अनुमान गरिएको। यसरी प्राप्त हुने वित्तीय समानीकरण अनुदान निःशर्त प्रकृतिको अनुदान भएको र यस शीर्षक अन्तर्गत संघीय सरकार तथा कोशी प्रदेश सरकारबाट प्राप्त हुने उल्लेखित अनुदान रकमलाई भौतिक पूर्वाधार, आर्थिक विकास, सामाजिक विकास तथा अन्य तोकिए बमोजिमका कार्यक्रम (पूँजीगत शीर्षक) तर्फका योजना तथा कार्यक्रमहरु कार्यान्वयन गर्ने विनियोजन गरेको छु ।

ख. संघीय तथा कोशी प्रदेश सरकारको राजस्व एवम रोयल्टी समेतको बाँडफाँट शीर्षकबाट प्राप्त हुने अनुदान रकम

यस शीर्षक अन्तर्गत संघीय सरकारको राजस्व बाँडफाँटबाट प्राप्त हुने अनुमानित अनुदान रकम रु.१०,०१,११,४४२।- (अक्षरेपी दश करोड एक लाख एघार हजार चार सय बयालिस रुपैया मात्र), कोशी प्रदेश सरकारको सवारी कर बाँडफाँटबाट प्राप्त हुने अनुदान रकम रु.१,००,७९,०००।- (अक्षरेपी एक करोड उनान्नअसी हजार रुपैया मात्र) र रोयल्टी बाँडफाँटबाट प्राप्त हुने अनुमानित रु १,६९,४००। (अक्षरेपी एक लाख उनान्सत्तरी हजार चार सय रुपैया मात्र) समेत गरी जम्मा हुन आउने रकम रु.११,०३,५९,८४२।- (अक्षरेपी एघार करोड तीन लाख उनान्साठी हजार आठ सय बयालिस रुपैया मात्र) प्राप्त हुने रकमलाई कार्यालयको चालु तथा कार्यक्रम खर्च शीर्षकमा व्यय हुने गरी बजेट विनियोजन गरेकोछु ।

ग. नगरपालिकाको आर्थिक ऐन बमोजिम विभिन्न कर तथा स्रोतबाट प्राप्त हुने अनुमानित (आन्तरिक राजस्वबाट प्राप्त आय)

यस शीर्षक अन्तर्गत नगरपालिकाको आर्थिक ऐन बमोजिम विभिन्न आन्तरीक कर तथा राजस्व बाट प्राप्त हुने रकम,कोशी प्रदेशको आर्थिक ऐन बमोजिम नदीजन्य पदार्थको विक्री तथा मालपोत समेतको बाँडफाँटबाट प्राप्त हुने जम्मा रकम रु ८,३४,७१,३३३।- (अक्षरेपी आठ करोड चौतिस लाख एकत्तर हजार तीन सय तेत्तिस रुपैया मात्र) प्राप्त हुने अपेक्षा गरेको छु । उक्त शीर्षकबाट प्राप्त हुने रकमलाई चालु तथा पूँजीगत शीर्षक एवम् कार्यक्रम संचालन तर्फ खर्च गर्ने गरी बजेट विनियोजन गरेको छु ।

घ. चालु आ.व. २०७९/०८० को बाँकी रहने अनुमानित स्थानीय सञ्चित कोष रकम

आ.व. २०७९/०८० को अन्त्यसम्म खर्च भई नगरपालिकाको स्थानीय मूल सञ्चित कोषमा बाँकी रहने (स-शर्त, सम्पूरक र विशेष अनुदानवाहेकका रकम)नगर तथा वडा कार्यालयको चालु आ.व.मा विविध कारणले सम्पन्न हुन नसकेका दायित्वमा बाँकी रहने योजनाहरुको आ.व. २०८०/८१ मा भुक्तानी दिनुपर्ने समेत अनुमानित जम्मा रकम रु.१,५०,००,०००।-(अक्षरेपी एक करोड पचास लाख रुपैया मात्र) लाई नगर तथा वडाका तोकिए बमोजिमका दायित्वमा रहने योजना तथा कार्यक्रम वा नयाँ सञ्चालन गरिने योजना तथा कार्यक्रममा भुक्तानी गर्ने गरी बजेट विनियोजन गरेको छु ।

ङ. संघीय तथा कोशी प्रदेश सरकारबाट सम्पूरक अनुदान मार्फत प्राप्त हुने अनुमानित रकम

यस शीर्षक अन्तर्गत संघीय सरकारको सम्पूरक अनुदान वापत प्राप्त हुने (पूँजीगत तर्फ) रकम रु. १,५०,००,०००।-(अक्षरेपी एक करोड पचास लाख रुपैया मात्र) तथा कोशी प्रदेश सरकारबाट प्राप्त हुने (पूँजीगत) रकम रु.१,२४,००,०००।-(अक्षरेपी एक करोड चौबिस लाख रुपैया मात्र) गरी जम्मा प्राप्त हुने रु.२,७४,००,०००।-(अक्षरेपी दुई करोड चौहत्तर लाख रुपैया मात्र) रकमलाई तोकिए आए बमोजिम कै योजना तथा कार्यक्रमहरुका पूँजीगत शीर्षकमानै खर्च गर्ने गरी बजेट विनियोजन गरेको छु ।

च. संघीय तथा कोशी प्रदेश सरकारबाट तोकिए आए बमोजिमका स-शर्त शीर्षकमानै खर्च गर्ने गरी प्राप्त हुनेरकम

यस शीर्षक अन्तर्गत संघीय सरकारबाट तोकिए बमोजिमकै योजनामा खर्च गर्ने गरी शसर्त अनुदानका रुपमा तोकिए बमोजिमका योजना तथा कार्यक्रमहरु सम्पन्न गर्न चालु शीर्षकतर्फ रु. १९,३७,००,०००।-(अक्षरेपी उन्नाइस करोड सैतिस लाख रुपैया मात्र) र पूँजीगत तर्फ रु. २,१९,००,०००।-(अक्षरेपी दुई करोड उन्नाइस लाख रुपैया मात्र) तथा कोशी प्रदेश सरकारबाट स-शर्त अनुदान चालु तर्फ प्राप्त हुने रकम रु.५०,७५,०००।-(अक्षरेपी पचास लाख पचहत्तर हजार रुपैया मात्र) र पूँजीगत तर्फ प्राप्त हुने रु २,०३,००,०००।-(अक्षरेपी दुई करोड तीन लाख रुपैया मात्र) समेत जम्मा रकम रु. २४,०९,७५,०००।-(अक्षरेपी चौबिस करोड नौ लाख पचहत्तर हजार रुपैया मात्र) तोकिए आए बमोजिमको शीर्षकहरुको योजना तथा कार्यक्रममा नै खर्च गर्ने व्यवस्था मिलाएको छु ।

(छ) संघीय सरकारको विशेष अनुदानबाट प्राप्त अनुमानित रकम

यस शीर्षक अन्तर्गत संघीय सरकारबाट तोकिए बमोजिमकै योजना तथा कार्यक्रममा नै खर्च गर्ने गरी विशेष अनुदानका रुपमा प्राप्त हुने रकम रु २,००,००,०००।-(अक्षरेपी दुई करोड रुपैया मात्र) सोही शीर्षकको पूँजीगत तर्फको योजना तथा कार्यक्रममा खर्च गर्ने व्यवस्था मिलाएको छु ।

(ज) ऋण स्वरूप संघीय तथा प्रदेश सरकार, विभिन्न सरकारी तथा दातृ निकाय, संघ-संस्था तथा व्यक्ति समेतबाट प्राप्त हुने अनुमानित रकम

यस शीर्षक अन्तरगत नगर क्षेत्र भित्र संचालन गरिने विभिन्न गौरवका पूर्वाधार युक्त योजना तथा नगरवासी नागरिकको सामाजिक तथा आर्थिक उन्नति गर्ने विभिन्न कार्यक्रमहरु संचालन गर्नका लागि आवश्यक पर्ने रकम दुवै पक्षको आपसी समझदारी पत्रमा उल्लेख भए बमोजिमका कार्यक्रम र योजना बमोजिमका क्षेत्रमा खर्च गर्ने गरी ऋण स्वरूप प्राप्त हुने/लिन सकिने अनुमानित रकम रु.३,५०,००,०००।- (अक्षरेपि तीन करोड पचास लाख रुपैया मात्र) बमोजिम प्राप्त भए पश्चातमात्र सोही शीर्षकमा खर्च गर्ने गरी तथा सडक बोर्ड, नेपाल मार्फत प्राप्त हुने अनुमानित रु ५०,००,०००।-(अक्षरेपि पचास लाख रुपैया मात्र) र कृषि कार्य सहभागितामा प्राप्त हुने अनुमानित रकम रु.२०,००,०००।- (अक्षरेपि बीस लाख रुपैया मात्र) समेत गरि जम्मा हुने रकम रु. ४,२०,००,०००(अक्षरेपि चार करोड बीस लाख रुपैया मात्र) तोकिएकै शीर्षकमा दुवै पक्ष बीचको आपसी सम्झौता (MOU) भए पश्चात नै खर्च गर्ने गरी विनियोजन गरेको छु ।

नगरसभाध्यक्ष महोदय

नगर सभा सदस्यज्यूहरु।

अब म,

माथि उल्लेखित विभिन्न शीर्षकबाट प्राप्त हुने अनुमानित कुल आय रकम रु. ६७,८७,२४,१७५।- (अक्षरेपि सत्तसठ्ठी करोड सतासी लाख चौबिस हजार एक सय पचहत्तर रुपैया मात्र) मध्ये ५०.८९ प्रतिशतले हुने रकम सशर्त अनुदान तर्फ चालू र पूँजीगतमा रु.२४,०९,७५,०००।- (अक्षरेपि चौबिस करोड नौ लाख पचहत्तर हजार मात्र ।), समपूरक अनुदानतर्फ पूँजीगतमा रु. २,७४,००,०००।- (अक्षरेपि दुई करोड चौहत्तर लाख रुपैया मात्र), विशेष अनुदानतर्फको पूँजीगतमा रु. २,००,००,०००।- (अक्षरेपि दुई करोड मात्र), अन्य संस्थागत अनुदानतर्फ रु.७०,००,०००।- (अक्षरेपि सत्तरी लाख रुपैया मात्र), आन्तरिक ऋणतर्फ रु.३,५०,००,०००।- (अक्षरेपि तीन करोड पचास लाख रुपैया मात्र) र बैक मौज्दाततर्फ रु.१,५०,००,०००।- (अक्षरेपि एक करोड पचास लाख रुपैया मात्र) प्राप्त हुने अनुमानित जम्मा रकम रु ३४,५३,७५,०००।-(अक्षरेपि चौतिस करोड त्रिपन्न लाख पचहत्तर हजार रुपैया मात्र) तोकि आएका योजना तथा कार्यक्रमका शीर्षकहरुमा नै खर्च गरिने व्यहोरा जानकारी गराउँदछु ।

यसरी नै संघीय तथा प्रदेश सरकार समेतबाट प्राप्त हुने उल्लेखित कुल रकम मध्ये ४९.११ प्रतिशतले प्राप्त हुने समानीकरण अनुदानतर्फ रु.१३,९५,१८,०००।-(अक्षरेपि तेह करोड पन्चानब्बे लाख अठार हजार रुपैया मात्र), राजश्व बाँडफाँट रु.११,०१,९०,४४२।- (अक्षरेपि एघार करोड एक लाख नब्बे हजार चार सय बयालिस रुपैया मात्र), रोयल्टी रु.१,६९,४००।- (अक्षरेपि एक लाख उनान्न सत्तरी हजार चार सय रुपैया मात्र) र स्थानीय आन्तरिक श्रोत रु.८,३४,७१,३३३।- (अक्षरेपि आठ करोड चौतिस लाख एकहत्तर हजार तीन सय तेत्तिस रुपैया मात्र) समेतबाट प्राप्त हुने अनुमानित जम्मा रकम रु ३३,३३,५९,१७५ (अक्षरेपि तेत्तीस करोड तेत्तीस लाख उनान्नसठ्ठी हजार एक सय पचहत्तर रुपैया मात्र)लाई यस कनकाई नगरपालिकाले आगामी आ.व. २०८०/०८१ मा तपशिलका नगर तथा वडामा सञ्चालन गर्ने योजना तथा कार्यक्रम र अन्य विभिन्न चालु तथा पूँजीगत शीर्षकमा खर्च गर्ने गरी सम्मानित नगर सभा समक्ष बजेट विनियोजन गरेकोछु ।

क) आर्थिक विकास क्षेत्रका कार्यक्रम तर्फ खर्च हुने (कुल बजेटको रु.४,५९,८८,०००।- ले हुने प्रतिशत ६.६६)

नगरको आर्थिक विकास क्षेत्र अन्तर्गत विभिन्न शीर्षकमा चालु तथा पुँजीगत योजना तथा कार्यक्रमहरू सञ्चालन गरी नागरिकको जीवनस्तर वृद्धि गरी उत्पादन र उत्पादकत्वमा जोड दिदै कृषि अर्थतन्त्रको पुनःउत्थान गर्न, स्थानीय स्तरका साना, मझौला तथा घरेलु उद्योगहरूको संरक्षण तथा सम्बर्द्धन गर्न, जग्गाको वर्गीकरण तथा व्यवस्थापन गर्न, स्थानीयस्तरमा नै नविनतम् श्रम तथा रोजगारी सृजना गर्न र गरिबीको दरलाई समेत क्रमशः न्यून गर्न तपशीलका उप शीर्षकहरूमा खर्च गर्ने गरी जम्मा रु. ४,५९,८८,०००(अक्षरेपी चार करोड एकाउन्न लाख अठासी हजार रुपैया मात्र) बजेट खर्च गर्ने व्यवस्था मिलाएको छ ।

(१) कृषि तथा खाद्य सुरक्षा कार्यक्रम तर्फ

कृषिका विभिन्न पकेट क्षेत्रहरू, कृषिऔजार तथा सामग्री खरिद, उन्नत मल बीउको व्यवस्थापन, चकलाबन्दी खेती, अर्गानिक खेती, सामुहिक कृषि खेती, कृषिबाट उत्पादित खाद्य बस्तुहरूको बढ्दो उपभोगबाट नागरिकहरूमा गम्भिर शारीरिक रोगहरू बढ्दै गईरहेको अवस्थामा समेत उत्पादित खाद्यन्नहरू खाद्य सुरक्षा मापदण्ड अनुसार हुने गरी उत्पादनमा जोड दिईने नीति अनुरूपका विविध कार्यक्रम संचालन गर्न एवम् विभिन्न संघ सस्थासंग भएको/हुने सम्झौतालाई समेत निरन्तरता दिईने नीति अनुरूप स्थानीय स्तरमा हुन सक्ने सम्भावित कृषि तथा खाद्य सुरक्षाको प्रवर्द्धन, सम्बर्द्धन र संरक्षण वडा र नगर स्तरबाट समेत कार्यान्वयन हुने गरी रु.२,५९,३८,०००।- (अक्षरेपी दुई करोड उनान्न साठी लाख अड्तीस हजार रुपैया मात्र) बजेट खर्च गर्ने व्यवस्था मिलाएकोछ ।

(२) पशुपन्छी विकास तर्फ:

दुग्धजन्य र मासुजन्य पदार्थको बढ्दो आयात एवम् खपतलाई क्रमशः प्रतिस्थापन गर्दै एकातिर आत्मनिर्भर बन्न र अर्को तर्फ निर्यातलाई समेत बढावा दिई आर्थिक विकासलाई क्रमशः सुधार गर्नुपर्ने टड्कारो अवस्थालाई समेत मध्यनजर गर्दै पशुपन्छी क्षेत्रको समग्र विकासमा खर्च गर्ने गरी रु २६,५०,०००।- (अक्षरेपी छब्बीस लाख पचास हजार रुपैया मात्र) बजेट खर्च गर्ने व्यवस्था मिलाएको छ ।

३) सिंचाई कार्यक्रम तर्फ

नगरपालिकाका पर्याप्त सिंचाई नपुगेका कृषि योग्य जमिनमा सिंचाई सुविधा पुर्याउन आवश्यक पर्ने पूर्वाधारको विकास गर्ने, भौगोलिक अवस्था सुहाउँदो सिंचाइ प्रविधिको प्रयोग गर्ने नीति अनुसार सिंचाइको उचित व्यवस्थापन गरी कृषि उत्पादन वृद्धि गर्नका लागि आवश्यक पर्ने डिप बोरिङ्ग, पम्प बोरिङ्ग जस्ता साधन र स्रोतमा खरिद गर्ने गरी खर्च गर्न रु.३५,००,०००।- (अक्षरेपी पैतीस लाख रुपैया मात्र) रकम विनियोजन गरेको छ ।

४) उद्योग, व्यापार तथा व्यवसाय तर्फ

स्थानीयस्तरमा उत्पादित सामग्रीहरूको प्रशोधन गरी बजारीकरण गर्न, स्थानीयस्तरमा नै सञ्चालनमा रहेका लघु, साना तथा घरेलु उद्योग मार्फत समग्र औद्योगिक क्षेत्रको संवर्द्धन तथा संरक्षण गर्न, नगरका घैलाडुब्बा, लक्ष्मीपुर, सुरुङ्गा, दुर्गापुर जस्ता बढ्दो शहरीकरणलाई थप व्यवस्थित गर्ने तथा सो व्यवसाय मार्फत रोजगारका अवसरहरू समेत सृजना हुने खालका कार्यक्रम तथा योजनाका लागि रु.१२,००,०००।- (अक्षरेपि बाह्र लाख रुपैया मात्र) खर्च गर्न रकम व्यवस्थापन गरेको छु ।

(५) पर्यटन तथा संस्कृति कार्यक्रम तर्फ

पुरातात्विक, ऐतिहासिक तथा धार्मिक स्थलहरूको संरक्षण, मर्मत/संभार तथा विभिन्न पर्यटन स्थलहरूको विकास र विस्तार गरी नगरलाई पर्यटन अर्थव्यवस्थासँग जोड्दै समृद्ध कनकाईको अवधारणालाई मूर्तरूप दिने गरी उक्त क्षेत्रमा रु १५,००,०००।- (अक्षरेपि पन्ध्र लाख रुपैया मात्र) रकम विनियोजन गरेको छु ।

६) भूमि व्यवस्था, सहकारी र वित्तीय सेवा कार्यक्रम तर्फ

यस नगरमा अव्यवस्थित र ऐलानी जग्गाको व्यवस्थापन गर्ने उद्देश्यका साथ विगत लामो समय देखि त्यस्ता जग्गाहरूको स्थायी र दीर्घकालीन समस्या समाधान गर्न, स्थानीय सरकारको क्षेत्राधिकार भित्र रहेको सहकारी क्षेत्रहरूको नियमन र अनुगमन गर्न, नगर भित्र सञ्चालनमा रहेका बैंक तथा वित्तीय संस्थाहरूसँगको समन्वय र सहकार्यमा सो क्षेत्रको समग्र विकासमा खर्च गर्ने गरी रु ५,००,०००।- (अक्षरेपि पाँच लाख रुपैया मात्र) रकम विनियोजन गरेको छु ।

७) श्रम तथा रोजगारी कार्यक्रम तर्फ

बढ्दो बेरोजगारलाई विभिन्न क्षेत्रहरूमा रोजगारका अवसरहरू सृजना गरी नगर भित्र बेरोजगार रहेका युवा जनशक्तिलाई टिकाई राख्नका लागि विभिन्न वित्तीय संस्थाहरूसँगको साँझेदारी, नेपाल सरकारको प्रधानमन्त्री रोजगार कार्यक्रममा सूचिकृत भएका श्रम गर्न चाहने श्रमिक वर्गको आर्थिक उन्नती र श्रम प्रतिको दक्षता तथा क्षमता अभिवृद्धि गर्दै दक्ष र निपूर्णता गराई नगरका विभिन्न पूर्वाधार समेतका क्षेत्रहरूमा सहभागी गराउने उद्देश्य प्राप्तीका लागि यस क्षेत्रमा रु ५५,००,०००।- (अक्षरेपि पचपन्न लाख रुपैया मात्र) रकम खर्च गर्न विनियोजन गरेको छु ।

८) गरिबी निवारणका कार्यक्रम तर्फ

राष्ट्रिय योजना आयोगको चालू १५ औं पञ्चवर्षीय योजनामा उल्लेख भए बमोजिम उक्त योजनाको समाप्ति अवधिसम्म राष्ट्रिय गरिबीको दर १०.५ प्रतिशतमा झार्ने लक्ष्य अनुरूप यस नगरमा रहेका विपन्न, गरिब, आर्थिक अवस्थाबाट पछाडी परेका लक्षित वर्ग तथा समुदाय समेतलाई राज्यको मूल प्रवाहमा ल्याई उनीहरूको आर्थिक विकासका लागि विभिन्न कार्यक्रममा खर्च गर्ने गरी रु ४४,००,०००।- (अक्षरेपि बीस लाख रुपैया मात्र) रकम विनियोजन गरेको छु ।

ख) सामाजिक विकास कार्यक्रम तर्फ खर्च गर्न (कुल बजेटको रु.२५,७७,८७,०००।- ले हुने प्रतिशत ३७.९८)

१) स्वास्थ्य तथा पोषण

स्वास्थ्य नै मानव जीवनको पहिलो सम्पति हो भन्ने ध्येयलाई आत्मसाथ गर्दै विगत आ.व.हरुबाट नै स्वास्थ्य तथा पोषण क्षेत्रलाई प्राथमिकतामा राखि बजेट विनियोजन गर्दै आइरहेको र आगामी आ.व.मा समेत सो क्षेत्रको समग्र विकास र विस्तार गर्दै समयनुसार स्वास्थ्य सामाग्रीहरुको खरिद, स्वास्थ्यकर्मीहरुको उचित व्यवस्थापन, मानवीय प्राकृतिक विपदको नियन्त्रण तथा उपचार, लक्षित वर्गहरुको लागि घुम्ती स्वास्थ्य सेवा समेतमा खर्च गर्ने गरी रु ३,३५,६२,०००।- (अक्षरेपी तीन करोड पैतीस लाख बैसठ्ठी हजार रुपैया मात्र) रकम विनियोजन गरेको छु ।

(१) शिक्षा, भाषा, कला तथा साहित्य सम्बन्धी कार्यक्रम तर्फ

नगरपालिकाको शैक्षिक गुणस्तर अभिवृद्धि गर्दै नगरलाई शैक्षिक गन्तव्यको रूपमा अगाडि बढाउन, विज्ञ टोली सहितको अनुगमन, आई.सी.टी सहितको शैक्षिक सूचना केन्द्रको स्थापना, विद्यालय क्षेत्रको विकास कार्यक्रमहरु सञ्चालन गर्न, नगरपालिका स्तरीय वार्षिक परीक्षा सञ्चालन गर्न, कक्षा ८ सम्मका विद्यार्थीहरुका लागि पोशाक र दिवा खाजा उपलब्ध गराउन, बाल विकासका विद्यार्थीका लागि झोला व्यवस्थापन गर्न, सरोकारवालाहरुलाई क्षमता विकास सम्बन्धी तालिम उपलब्ध गराउन, कक्षा ११ र १२ मा अध्ययनरत गरिब तथा जेहन्दार विद्यार्थीका लागि छात्रवृत्ति प्रदान गर्न, बाल शिक्षा सहजकर्ता र विद्यालय कर्मचारी प्रोत्साहन कार्यक्रम, विज्ञान प्रयोगशाला लगायत विद्यालयको भौतिक पूर्वाधार निर्माण तथा कार्यालय व्यवस्थापन गर्नका साथै नगरमा रहेका विभिन्न भाषाभाषी, कला तथा साहित्य क्षेत्रको संरक्षण र विकास एवम् विद्यालयका शिक्षक तथा कर्मचारीको सेवा सुविधा समेतका लागि संघीय सरकारबाट तोकी आएको सशर्त अनुदान समेतका शिर्षकहरुमा जम्मा रकम रु. १९,२४,००,०००।- (अक्षरेपी उन्नाईस करोड चौबीस लाख रुपैया मात्र) र सूचना तथा सञ्चार तर्फ रु.४०,००,०००।- (अक्षरेपि चालिस लाख मात्र) समेत गरी जम्मा रु. १९,६४,००,०००।- (अक्षरेपी उन्नाईस करोड चौसठ्ठी लाख रुपैया मात्र) खर्च गर्ने गरी विनियोजन गरेको छु । यो कुल बजेटको २८.३४ प्रतिशत बजेट रहेको छ ।

(२) खानेपानी तथा सरसफाई तर्फ

स्वच्छ खानेपानीको पहुँचबाट टाढा रहेका नागरिकहरुलाई खानेपानीको सर्वसुलभ सेवा उपलब्ध गराउन तथा नगरमा रहेका मुख्य सहरहरुको सरसफाई समेतका कार्यक्रमहरु संचालन गर्ने नीति बमोजिमका

कार्यक्रममा खर्च गर्न जम्मा रकम रु.३०,००,०००।- (अक्षरेपी तिस लाख रुपैया मात्र) बजेट विनियोजन गरेको छु ।

(३) महिला, बालबालिका तथा सामाजिक समावेशीकरण तर्फ

यस शीर्षक अन्तर्गत समाजमा हुने महिला विरुद्ध हुने हिंसा, बाल विवाह, दाईजो प्रथा, बोक्सी प्रथा जस्ता सामाजिक कुप्रथाहरूको विरुद्ध चेतना मूलक कार्यक्रम गर्न, लैंगिक समानता र समावेशीकरणका लागि रु.१७,५०,०००।- (अक्षरेपी सत्र लाख पचास हजार रुपैया मात्र।), आगामी आ.व २०८०/८१ मा बालमैत्री नगर घोषणा कार्यक्रम गर्न र बालकोष समेतको लागि आवश्यक पर्ने रकम रु. ५०,७५,०००।- (अक्षरेपी पचास लाख पचहत्तर हजार रुपैया मात्र) र संघ संस्था सहयोगको लागि रु.७०,००,००० (अक्षरेपी सत्तरी लाख मात्र) बजेट समेत गरी जम्मा रु १,३८,२५,०००।- (अक्षरेपी एक करोड अठतीस लाख पच्चीस हजार रुपैया मात्र) बजेट खर्च गर्ने गरी विनियोजन गरेको छु ।

(४) युवा खेलकुद तथा नवप्रवर्तन तर्फ

स्थानीय विकासमा युवा सहभागिता वृद्धि गरी युवा सशक्तिकरण विकासमा युवाहरूको परिचालनलाई मूर्तरूप दिन सीप विकास, स्वरोजगार र आत्मनिर्भरताका अवसरहरू सृजना गर्न विभिन्न खेलकुद कार्यक्रमहरूको नियमित सञ्चालन तथा उचित व्यवस्थापन गरी व्यवसायीक खेलाडी उत्पादन गर्न युवाहरूलाई लागूपदार्थ तथा दुर्व्यसन जस्ता कुलतको नियन्त्रण गर्न र उनीहरूलाई नवप्रवर्तनमा आधारित प्रविधिमैत्री स्वरोजगार तर्फका विविध कार्यक्रममा खर्च गर्ने गरी रकम रु ९९,००,०००।- (अक्षरेपी उनान्नसय लाख रुपैया मात्र) बजेट विनियोजन गरेको छु ।

६) सामाजिक सुरक्षा तथा पञ्जिकरण तर्फ

सामाजिक रुपमा गरिने विभिन्न कृयाकलापलाई सामाजिक संस्कार अनुसार सञ्चालन तथा व्यवस्थापन गर्न विभिन्न सामुदायीक भवन, पाटी, पौवा, चौताराहरू समेतको उचित संरक्षण गर्न र सामाजिक पञ्जिकरणका कामहरूलाई वडा कार्यालयहरू मार्फत थप व्यवस्थित बनाउदै सामाजिक सुरक्षा तथा पञ्जिकरणका कार्यमा खर्च गर्ने गरी रु ११,००,०००।- (अक्षरेपी एघार लाख रुपैया मात्र) रकम खर्च गर्ने गरी बजेट विनियोजन गरेको छु ।

ग) पूर्वाधार विकास क्षेत्र तर्फका कार्यक्रममा खर्च गर्न (कुल बजेट मध्ये रु.८,१२,१७,०००।-ले हुने प्रतिशत १२)

क) भवन,आवास तथा बस्ती विकासतर्फ

नगर भित्रको सहरीकरणलाई व्यवस्थित, वातावरणमैत्री र दीगो बनाउन भवन निर्माण आचारसंहिता तथा बस्ती विकासका आधारभूत मापदण्डलाई थप व्यवस्थित र प्रभावकारी बनाई संविधानले निर्दिष्ट गरेका मौलिक हक अन्तर्गत सुरक्षित नागरिक आवास कार्यक्रमलाई व्यवस्थित रूपले सञ्चालन गर्न मेयर आवास कार्यक्रमका लागि रु. ८०,००,०००।- (अक्षरेपी असी लाख रुपैया मात्र ।) नगरका वडा कार्यालय

निर्माण रु.५०,००,०००।- (अक्षरेपि पचास लाख रुपैया मात्र), नगरपालिका भवनको बाँकी निर्माणलाई रु.२०,००,०००।- (अक्षरेपि बीस लाख रुपैया मात्र), आधारभूत अस्पताल, काँच भवन र झोलुङ्गे पुललाई समेत गरी रु.७०,००,०००।- (अक्षरेपि सत्तरी लाख रुपैया मात्र) समेत गरी जम्मा रु.२,२०,००,०००।- (अक्षरेपी दुई करोड विस लाख रुपैया मात्र) रकम खर्च गर्ने गरी बजेट विनियोजन गरेको छु ।

ख) सडक पुल तथा यातायात तर्फ

"हाम्रो विकास हाम्रो साथ जुटौं हामी एकै साथ" भन्ने नारालाई मूर्तरूप दिन पूर्वाधारहरूको निर्माण गर्न विभिन्न निकायहरूको साझेदारीमा सडक, पुल जस्ता क्षेत्रहरूको विकास गर्दा सम्बन्धित क्षेत्रहरूको उपभोक्तालाई जिम्मेवार बनाउने नीति अनुसार सडक मर्मत संभार रु.८८,१७,०००।- (अक्षरेपि अठ्ठासी लाख सत्र हजार रुपैया मात्र), पन्चायत मार्ग रु.१,२४,००,०००।- (अक्षरेपि एक करोड चौबिस लाख रुपैया मात्र), विशेष अनुदान तर्फ रु.२,२०,००,०००।- (अक्षरेपि दुई करोड बीस लाख रुपैया मात्र) र जनपथ मार्गलाई रु.१,००,००,०००।- (अक्षरेपि एक करोड रुपैया मात्र) समेत गरी जम्मा रकम रु ५,३२,१७,०००।- (अक्षरेपी पाँच करोड बत्तीस लाख सत्र हजार रुपैया मात्र) रकम खर्च गर्ने गरी बजेट विनियोजन गरेको छु ।

ग) जलस्रोत, विद्युत तथा स्वच्छ उर्जा तर्फ

परम्परागत उर्जामा निर्भर परिवारलाई बैकल्पिक उर्जा प्रति प्रोत्साहन गर्न समेत आवश्यक पर्ने रकम रु २५,००,०००।- (अक्षरेपी पच्चिस लाख रुपैया मात्र) रकम खर्च गर्ने गरी बजेट विनियोजन गरेको छु ।

घ) सूचना तथा सञ्चार प्रविधि तर्फ

सूचना प्रविधिको क्षेत्रमा विविध कार्य गरी नगरलाई सूचना प्रविधिमैत्री नगर बनाउँदै जाने नीति अनुरूप आवश्यक सूचना प्रविधि सामग्री, सर्भर मर्मत तथा इक्युपमेन्ट खरिद र जडान लागि रकम रु ३५,००,०००।- (अक्षरेपी पैतिस लाख रुपैया मात्र) खर्च गर्ने गरी बजेट विनियोजन गरेको छु । नगर भित्र संचालनमा रहेका संचार माध्यम तथा संचारकर्मीहरूको संरक्षण र प्रवर्द्धनका लागि उचित सम्बोधन गरिनेछ ।

घ) वन वातावरण तथा विपद व्यवस्थापन कार्यक्रम तर्फ खर्च गर्न (कुल बजेट मध्ये रु ३,००,००,०००।- ले हुने प्रतिशत ४.४२)

(१) वन, भू-संरक्षण तथा जैविक विविधता

वन, जैविक विविधता, भू-संरक्षण एवं प्रवर्द्धन गर्दै त्यसको दिगो उपभोग र जलवायुको असर र न्यूनीकरणका उपायहरू अवलम्बन गरी सामुदायिक वन तथा जलाधार क्षेत्रको संरक्षण गर्ने र नदि नियन्त्रणका लागि समेत खर्च गर्न रु. १,००,००,०००।- (अक्षरेपी एक करोड रुपैया मात्र) रकम खर्च गर्ने गरी बजेट विनियोजन गरेको छु ।

(२) वातावरण तथा फोहोरमैला व्यवस्थापन

नगर क्षेत्र भित्र पूर्वाधार निर्माण गर्दा वातावरण संरक्षण र दिगो विकासलाई लक्षित गरी वातावरणमैत्री कार्यक्रम प्राथमिकताका साथ अगाडी बढाउन, नगरका मुख्य क्षेत्रबाट निस्कने फोहोरको व्यवस्थापन, प्रशोधन, बजारीकरण गरी सरसफाई अभियानलाई मूर्तरूप दिन, सार्वजनिक स्थलमा खैनी, चुरोट र गुड्खा जस्ता वस्तुहरूको बिक्री वितरण र प्रयोगमा पूर्ण रोक लगाउने अभियान समेतका लागि रु १,५०,००,०००।- (अक्षरेपी एक करोड पचास लाख रुपैया मात्र) रकम खर्च गर्ने गरी बजेट विनियोजन गरेको छु ।

(३) विपद जोखिम व्यवस्थापन तथा जलवायु परिवर्तन अनुकूल

नगर क्षेत्र भित्र हुन सक्ने सम्भावित प्राकृतिक प्रकोप, बाढी, पहिरो, आगलागी, नदी कटान जस्ता विपदबाट नागरिकको जीवन रक्षाको लागि नगरपालिकामा स्थापना भएको विपद् व्यवस्थापन कोष सञ्चालन गर्न, नगरको विपद पूर्व तयारी तथा विपद प्रतिकार्य योजना (DPRP) र स्थानीय विपद जलवायु परिवर्तन उत्थानशील प्रतिकार्य योजना (LDCPR) मा उल्लेख भए अनुसार विपद क्षेत्रहरूको जोखिम न्युनीकरण गर्न, नदी नियन्त्रण गर्न, प्राकृतिक श्रोतमा हुने दोहनलाई नियन्त्रण गर्न, विपद पूर्व तयारी अन्तर्गत खाद्य तथा गैरखाद्य र उद्धारका सामग्री खरिद तथा वितरण गर्न एवम् प्रकृतिजन्य विपद नियन्त्रणका लागि आवश्यक प्रवर्द्धनात्मक तथा उपचारात्मक कार्य प्राथमिकताका साथ कार्यान्वयन गर्नका लागि आवश्यक पर्ने बजेट रु ५०,००,०००।- (अक्षरेपी पचास लाख रुपैया मात्र) रकम खर्च गर्ने गरी बजेट विनियोजन गरेको छु ।

ड) संस्थागत विकास तथा सुशासन क्षेत्रको विकास कार्यक्रम तर्फ

(कुल बजेट मध्ये रु.१७,९५,७२,१७५।- ले हुने प्रतिशत २६.४६ प्रतिशत)

(१) नीति, कानून, न्याय तथा सुशासन तर्फ

सार्वजनिक सेवालाई सुशासनको मूलभूत आयामसँग आवद्ध गर्न, विभिन्न ऐन कानून निर्माण गर्न, जनमुखी, जवाफदेही, पारदर्शी, समावेशी तथा जनसहभागितालाई प्राथमिकतामा राखि असल शासनका आधारभूत मान्यता/अभ्यासलाई आत्मसाथ गरी नागरिकले पाउने सेवा सहज, छिटो छरितो संचालन गर्ने व्यवस्था मिलाउन, नगर तथा वडाबाट सम्पादन हुने न्याय सर्वसुलभ रूपमा प्रदान गरी कानुनी निरूपण गर्न समेतका लागि रु १५,००,०००।- (अक्षरुपि पन्ध्र लाख रुपैया मात्र) रकम खर्च गर्ने गरी बजेट विनियोजन गरेको छु ।

(२) संगठन तथा क्षमता विकास, जनशक्ति व्यवस्थापन र सेवा प्रवाह

कनकाई नगरपालिकाको १० औं नगरसभाबाट स्वीकृत संगठन संरचना र दरबन्दी व्यवस्थापन (O & M) अनुसारको स्वीकृत जनशक्ति व्यवस्थापन गर्न, जनशक्ति तथा पदाधिकारी (CDC Plan मा उल्लेख भए अनुसार) को क्षमता विकास गर्न, स्थायी तथा करार सेवाका कर्मचारीहरूको तलब भत्ता लगायतका सेवा सुविधा उपलब्ध गराउन, कर्मचारीहरूको जोड कोषलाई निरन्तरता दिन, जनप्रतिनिधीको सेवा

सुविधा, कार्यालय संचालनका लागि आवश्यक सामग्री खरिद गर्न, सवारी साधन खरिद तथा मर्मत सम्भार गर्न, आयोजना तथा योजनाहरूको अनुगमन, मूल्याङ्कन, अतिथि सत्कार व्यवस्थापन, कर्मचारी अवकाश कोष, कार्यालय सञ्चालनमा रहेका विभिन्न घरभाडा भुक्तानी, पूँजीगत परामर्श सेवा समेतका कार्यहरू सम्पन्न गर्नका लागि आवश्यक पर्ने रकम रु १०,८५,००,०००।-(अक्षरेपि दश करोड पचासी लाख रुपैया मात्र ।) तथा वडा कार्यालयहरूलाई उपलब्ध गराईने अनुदान रकम रु. ६,४४,६७,०००।-(अक्षरेपि छ करोड चौवालिस लाख सत्तसठी हजार रुपैया मात्र) समेत गरी जम्मा रकम रु १७,२९,६७,०००।- अक्षरेपि सत्र करोड उनन्नतीस लाख सत्तसठी हजार रुपैया मात्र) बजेट खर्च गर्ने गरी विनियोजन गरेको छु ।

(३) राजस्व तथा श्रोत परिचालन

आन्तरिक आय वृद्धि गर्नका लागि कर प्रणालीहरूलाई थप व्यवस्थित गर्दै क्रमशः संघीय तथा प्रदेश सरकारको नीति बमोजिम करका दर भन्दा पनि दायरालाई थप फराकिलो बनाउन, सडक पूर्वाधार सेवा शुल्क र विभिन्न क्षेत्रका लागि संविधानको अनुसूचिमा व्यवस्था भए अनुसार स्थानीय तहका लागि तोकिएका कार्य क्षेत्रबाट नै ऐन, कानूनको परिधि भित्र रहि अधिकतम श्रोत व्यवस्थापन गर्नका लागि आवश्यक जनशक्ति, विज्ञ, सचेतना मुलक कार्यक्रम समेतका लागि खर्च गर्ने गरी आवश्यक रकम रु ५,००,०००।- (अक्षरेपि पाँच लाख रुपैया मात्र) बजेट विनियोजन गरेको छु ।

(४) तथ्याङ्क प्रणाली र योजना विकास व्यवस्थापन

संयुक्त राष्ट्र संघले अवलम्बन गरेको दिगो विकासका लक्ष्यहरू (SDGs) हासिल गर्न, विकासका मूलभूत उपलब्धीहरू प्राप्त गर्न, नगरको दोस्रो पाँच वर्षे आवधिक योजना(5 years Periodic Plan) तयार गर्न, तथ्याङ्कमा आधारित योजना तर्जुमालाई तथ्यपरक, सहभागितामूलक र नतिजामूलक प्रगती हासिल गर्नका लागि आवश्यक पर्ने अनुमानित रकम रु ३६,०५,१७५।-(अक्षरेपि छत्तिस लाख पाँच हजार एक सय पचहत्तर रुपैया मात्र) साथै सुशासन तथा अफिस अटोमेसनका लागि आवश्यक रकम रु. १०,००,०००।-(अक्षरेपि दश लाख रुपैया मात्र) समेत गरि जम्मा रकम रु ४६,०५,१७५।-(अक्षरेपि छ्यालिस लाख पाँच हजार एक सय पचहत्तर मात्र) बजेट विनियोजन गरेको छु ।

ड) विविध योजना तथा कार्यक्रम तर्फ खर्च हुने

(कुल बजेट मध्ये ८,५०,००,०००।- ले हुने प्रतिशत १२.५४)

आगामी आ.व.मा प्राथमिकताको आधारमा विभिन्न नगरका गौरवका आयोजना/योजनाहरूमा संघ, प्रदेश र नगरपालिकाको साझेदारी (समपुरक)मा संचालन हुने कार्यक्रम तथा योजनाको भुक्तानीका लागि व्यहोर्नु पर्ने अनुमानित रकम (समपूरक कोष) रु.३,००,००,०००।- (अक्षरेपि तीन करोड रुपैया मात्र), विविध कार्यक्रम तथा योजना संचालन गर्न आवश्यक रकम विभिन्न सरोकारवाला निकायबाट प्राप्त हुनसक्ने अनुदान/ऋण प्राप्त भए पश्चात मात्र खर्च गर्ने गरी रकम रु.३,५०,००,०००।- (अक्षरेपि तीनकरोड पचास

लाख रुपैया मात्र), चालू आ.व.को सञ्चित कोषबाट आगामी आ.व.मा बाँकी दायित्वको भुक्तानी गर्न बैंक मौज्दात रहने अनुमानित रकम रु.१,५०,००,०००।- (अक्षरेपि एक करोड पचास लाख रुपैया मात्र।) र सडक बोर्ड तर्फका योजनाका लागि रु ५०,००,०००।- (अक्षरेपि पचास लाख रुपैया मात्र) समेत हुने जम्मा रकम रु. ८,५०,००,०००।- (अक्षरेपि आठ करोड पचास लाख रुपैया मात्र) प्राप्त भए पश्चात दोहोरो सम्झौताको आधारमा मात्र खर्च गर्ने गरी बजेट व्यवस्थापन गरेको छु।

माथि उल्लेख भए अनुसार सामाजिक सुरक्षा कार्यक्रमका लागि यस नगरलाई प्राप्त हुने अनुमानित रकम रु.२८,००,००,०००।- (अक्षरेपि अठ्ठाइस करोड रुपैया मात्र) सामाजिक सुरक्षा कार्यक्रम सञ्चालन ऐन तथा निर्देशिका बमोजिम नै सञ्चालन हुने व्यहोरा यस सम्मानित नगरसभा समक्ष अवगत गराउन चाहान्छु। यसलाई नगरको आय-व्यय विवरणमा समावेस गरिएको छैन।

सभाध्यक्ष महोदय

नगर सभा सदस्यज्यूहरु ।

अब, म

आर्थिक वर्ष २०८०/०८१ को नीति तथा कार्यक्रममा उल्लेख भए बमोजिमको परिधि भित्र रहने गरी खर्च गर्न विनियोजित कुल बजेटबाट हालसम्म विभिन्न चालु तथा पूँजीगत शीर्षकहरुमा प्राप्त हुने राजस्व तथा अन्य कुल आम्दानी र सो बमोजिम हुने खर्चहरुको यथार्थ आय-व्यय विवरणको संक्षेपिकरण यस सम्मानित नगर सभा समक्ष पेश गर्ने अनुमति चाहन्छु।

कनकाई नगरपालिका

आ.व. २०८०/०८१ को अनुमानित आय विवरण तर्फ (संक्षेपमा)

(आ.व. २०८१/०८२ र २०८२/०८३ को प्रस्तावित आय अनुमान समेत)

राजस्व शीर्षक नम्बर	आय विवरण	आ.व. २०७९/०८० को स्वीकृत आय	आ.व. २०८०/०८१ को प्रस्तावित आय	आ.व. २०८१/०८२ को अनुमानित आय	आ.व. २०८२/०८३ को अनुमानित आय
११३१३	सम्पत्ति/मालपोत तथा भूमिकर	१५०००००	१०४५००००	११००००००	१२१०००००
११३२१	घर जग्गा बहाल कर	५००००००	५००००००	५५०००००	६०५००००
११३२२	बहाल विटौरी कर	८००००००	५००००००	५५०००००	६०५००००
११६११	व्यवसाय कर	४००००००	५००००००	५५०००००	६०५००००
११४२२	सवारी दर्ता कर	१०००००	१०००००	११००००	१२१०००
१४७४९	मनोरञ्जन कर तथा पर्यटक प्रवेश शुल्क बापत	२५०००००	२५०००००	२७५००००	३०२५०००
१४५२१	प्रदूषण नियन्त्रण तथा फोहोरमैला संकलन शुल्क	३००००००	२५०००००	२७५००००	३०२५०००
१४४७२	विज्ञापन कर	५०००००	५०००००	५५००००	६०५०००
१४२४१	सवारी पार्किङ शुल्क	५०००००	५०००००	५५००००	६०५०००
१४२७२	नक्सा पास, दर्ता तथा नवीकरण दस्तुर	४००००००	३००००००	३३०००००	३६३००००
१४२४३	सिफारिस दस्तुर	७००००००	५००००००	५५०००००	६०५००००
१४२४५	नाता प्रमाणित दस्तुर	४०००००	५०००००	५५००००	६०५०००
१४२२१	न्यायिक सेवा दस्तुर	३००००	५००००	५५०००	६०५००
१४१५७	नदीजन्य पदार्थको विक्रीबाट प्राप्त हुने नगद	१५००००००	१०००००००	११००००००	१२१०००००
१४४५२	पुर्वाधार सेवाको उपयोगमा लाग्ने कर	५००००००	५००००००	५५०००००	६०५००००
१४२१३	अन्य विक्रीबाट प्राप्त हुने रकमबन् पैदावार समेत	४००००००	४००००००	४४०००००	४८४००००
१४२४९	अन्य विविध अनुदान प्राप्त	१५०००००	१५०००००	१६५००००	१८१५०००
१४२१९	अन्य सेवा शुल्क तथा विक्री बोलपत्र(ब्याकोलोडर/स्काभेटर समेत)	५५०००००	२३७१३३३	२६०८४६६	२८६९३१३
१४२६५	घटना दर्ता दस्तुर	५०००००	५०००००	५५००००	६०५०००
	घर जग्गा रजिष्ट्रेशन दस्तुर	२०००००००	२०००००००	२२००००००	२४२०००००
अन्तरिक आय तर्फ कुल जम्मा			८३४७१३३३	९१८१८४६६	१०१०००३१३
११४५६	सवारी कर प्रदेश	९८५५४२०	१००७९०००	११०८६९००	१२१९५५९०
११४११/२१	राजस्व बाँडफाँड बाट प्राप्त (संघ)	८२८४७०००	१००१११४४२	११०१२२५८६	१२११३४८४५
	रोयल्टी बापत		१६९४००	१८६३४०	२०४९७४
	राजस्व बाँडफाँड बाट जम्मा प्राप्त	११०७०२४२०	११०३५९८४२	१२१३९५८२६	१३३५३५४०९
१३१११	वित्तीय समानीकरण प्रदेश	८२९९०००	८३१८०००	९१४९८००	१००६४७८०
	वित्तीय समानीकरण संघ	१४२७०००००	१३१२०००००	१४४३२००००	१५८७५२०००
	वित्तीय समानीकरण जम्मा	१५०९९९०००	१३९५१८०००	१५३४६९८००	१६८८१६७८०

१३३१३	स-शर्त अनुदान प्रदेश पुँजीगत	१३००००००	२०३०००००	२२३३००००	२४५६३०००
	सशर्त प्रदेश अनुदान चालु		५०७५०००	५५८२५००	६१४०७५०
१३३१२	स-शर्त अनुदान चालु संघ		१९३७०००००	२१३०७००००	२३४३७००००
१३३१३	स-शर्त अनुदान पुँजीगत संघ	२०६००००००	२१९०००००	२४०९००००	२६४९९०००
	स-शर्त अनुदान तर्फ कुल	२१९००००००	२४०९७५०००	२६५०७२५००	२९१५९७७५०
१३३१३	समपूरक अनुदान (प्रदेश)	१०००००००	१२४०००००	१३६४००००	१५००४०००
	समपूरक अनुदान (संघ) पुँजीगत	११५०००००	१५००००००	१६५०००००	१८१५००००
	समपूरक तर्फ जम्मा	२१५०००००	२७४०००००	३०१४००००	३३१५४०००
	विशेष अनुदान प्रदेश	०	०	०	०
	विशेष अनुदान संघ	२१६०००००	२०००००००	२२००००००	२४२०००००
	विशेष अनुदान तर्फ जम्मा	२१६०००००	२०००००००	२२००००००	२४२०००००
	विविध तर्फ				
१३३१९	सडक बोर्ड नेपाल	४०५००००	५००००००	५००००००	५००००००
१३४११	संघ प्रदेश तथा दातृ निकायबाट समेत प्राप्त अनुदात तथा ऋण समेत	१००००००००	३५००००००	०	०
	दायित्वामा रहने योजनाहरको मौज्दात तथा स्थानीय संचित कोषमा रहने रकम समेत	५०००००००	१५००००००	०	०
	जनसहभागिता(कृषि कार्यक्रम समेत)	१५४७०५०००	२००००००	५००००००	५५०००००
	अन्य जम्मा		५७००००००	१०५०००००	१०५०००००
	कुल जम्मा बजेट	७३००७१४२०	६७,८७,२४,१७५	७१०८९६५९२	७६२७८६२५२

कनकाई नगरपालिका

आ.व. २०८०/०८१ समेतको अनुमानित व्यय विवरण (संक्षेपमा)

आ.व.२०८०/८१ देखि २०८२/०८३ सम्मको प्रस्तावित व्यय अनुमान समेत)

MTF	नगरकोकार्यक्रम	आ.व.२०८०/८१ को अनुमानित व्यय रकम	आ.व.२०८१/८२ को अनुमानित व्यय रकम	आ.व.२०८२/८३ को अनुमानित व्यय रकम
आर्थिकविकास				
कृषि तथाखाद्य सुरक्षा		२५९३८०००	२८५३९८००	३१३८४९८०
पशुपन्छीविकास		२६५००००	२९१५०००	३२०६५००
उद्योग व्यापार तथाव्यवसाय		१२०००००	१३२००००	१४५२०००
भुमी व्यवस्था तथा सहकारी		५०००००	५५००००	६०५०००
पर्यटन तथासंस्कृति	वन वातावरण	१५०००००	१६५००००	१८१५०००
श्रम तथारोजगारी	युवा स्वरोजगार	५५०००००	६०५००००	६६५५०००
सिचाई		३५०००००	३८५००००	४२३५०००
लक्षितवर्गगिरिबि निवारण	लक्षित वर्ग	४४०००००	४४०००००	४८४००००
सामाजिकविकास				
स्वास्थ्य तथा पोषण	स्वास्थ्य	३३५६२०००	३६९९८२००	४०६१००२०

शिक्षा, भाषा तथा कलासाहित्य	शिक्षा,	१९२४०००००	२११६४००००	२३२८०४०००
	सूचना तथा संचार	४००००००	४४०००००	४८४००००
खानेपानी तथा सरसफाई	खानेपानितथा ढलव्यवस्थापन	३००००००	३३०००००	३६३००००
महिला, बालबालिका तथा सामाजिक समावेशीकरण	लैङ्गिकसमानता	१७५००००	१९२५०००	२११७५००
	बालमैत्री	५०७५०००	५५८२५००	६१४०७५०
	संघसस्था सहयोग	७००००००	७७०००००	८४७००००
युवा, खेलकुद तथा नवप्रवर्तन	खेलकुद	९९०००००	१०८९००००	११९७९०००
सामाजिक सुरक्षा तथा पञ्जीकरण		११०००००	१२१००००	१३३१०००
पुर्वाधारविकास				
भवनआवास तथा वस्ति विकास	मेयर आवासकार्यक्रम	८००००००	८८०००००	९६८००००
	नगरपालिका भवन बाकी काम	६५०००००	७१५००००	७८६५०००
	कोचराजवंशी र पन्ध्र शैया अस्पताल	७५०००००		
सडकपुल तथा यातायात	सडकनिर्माण तथा स्तर उन्नति	५३१७७०००	४४९९००००	४९४८९०००
जलस्रोतविद्युत तथा उर्जा	विद्युतिकरणविस्तार र मर्मत	२५०००००	२७५००००	३०२५०००
सूचनाप्रविधि	सूचनाप्रविधि नेटवर्क	३५०००००	३८५००००	४२३५०००
वनवातावरण तथा विपत व्यवस्थापन				
वनभूसंरक्षण तथा जैविक विविधता	नदिनियन्त्रण	१०००००००	११००००००	१२१०००००
वातावरण तथा फोहोरमैला व्यवस्थापन	फोहोर मैलाव्यवस्थापन	१५००००००	१६५०००००	१८१५००००
विपतजिखिम व्यवस्थापन	विपदव्यवस्थापन	५००००००	५५०००००	६०५००००
संस्थागतविकास तथा सुसासन				
नितिकानुन न्याय तथा सुसासन	न्यायिकसमिति व्यवस्थापन	१५०००००	१६५००००	१८१५०००
संगठन तथा क्षमता विकास, जनशक्ति व्यवस्था र सेवाप्रवाह	चालु खर्च	१००००००००	११०००००००	१२१००००००
	पुजीगत परामर्श सेवा	२००००००	२२०००००	२४२००००
	सवारी साधन खरिद	४००००००	४४०००००	४८४००००
	सवारी साधन मर्मत	१००००००	११०००००	१२१००००
	सेवा खरिद	१५०००००	१६५००००	१८१५०००
	वडालाई दिने अनुदान	६४४६७०००	७३४९८४००	८०७६०२४०
राजस्व तथा स्रोत परिचालन		५००००००	५५०००००	६०५००००
तथ्याड प्रणाली र योजना तथा विकास व्यवस्थापन	तथ्याडकसंकलन	३६०५१७५	३९६५६९२	४३६२२६१
	सुशासन तथा अफिस अटोमेसन	१००००००	११०००००	१२१००००

समपुरककोष		३०००००००	४९५०००००	५४४५००००
आन्तरिक ऋणबाट संचालन हुने कार्यक्रम		३५००००००	३८५०००००	४२३५००००
सडक बोर्डबाट संचालन हुने कार्यक्रम		५००००००	५५०००००	६२५००००
बैकमौज्दात		१५००००००	१६५०००००	१८१५००००
कुलजम्मा		६७८७२४१७५	७४६५९६५९२	८२१२५६२५१

वडागत बजेट सिलिङ (सूत्रमा आधारित भार अनुसार) रुपैयाँमा

वडा नं.	जनसंख्या (३० प्रतिशत)	भूगोलको (२० प्रतिशत)	पूर्वाधार (२० प्रतिशत)	राजस्व (२० प्रतिशत)	जनसहभागीता (१० प्रतिशत)	दीगो विकास विशेष कार्यक्रम	कुल जम्मा
१	१५३५८१५	१७७१०००	१३२३०८९	११०३७१६	६६१५४५	७०००००	७०९५१६५
२	१५५१६४८	२०२४०००	१६०२४४१	७६३०४०	८०१२२१	३०००००	७०४२३५०
३	४०९६७४८	११११०००	१३३८७५९	४९४९२११	६६९३७९	४६७०००	१२६३२०९७
४	२३११६३९	१५२९०००	१०२६९७६	६४२७२१	५१३४८८	१००००००	७०२३८२४
५	१९७१०७१	१६०६०००	१७७६३१८	६०३१८५	८८८१५९	७०००००	७५४४७३४
६	८२९५३२	१२७६०००	९४३२७०	४२७६२०	४७१६३५	१८०००००	५७४८०५७
७	१४०८५२९	४५१०००	७७७३४९	६५९१४२	३८८६७४	१५०००००	५१८४६९३
८	१६६९३१०	७९२०००	१६१३८६६	१०९७९९६	८०६९३३	११०००००	७०८०१०६
९	११२५७०६	४४००००	५९७९३२	७५३३७०	२९८९६६	१९०००००	५११५९७४
जम्मा	१६४९९९९८	११००००००	११००००००	११०००००१	५५०००००	९४६७०००	६४४६७०००

सभाध्यक्ष महोदय

सम्पूर्ण नगरसभा सदस्यज्यूहरू

मैले यस सम्मानीत नगरसभा समक्ष प्रस्तुत गरेको आ.व. २०८०/८१को बजेटको कार्यान्वयनबाट नगरको आर्थिक तथा सामाजिक क्षेत्रमा उपलब्धी हासिल हुने, कृषि, स्वास्थ्य र शिक्षा क्षेत्रको रुपान्तरणको थप आधार निर्माण हुन जाने, पूर्वाधार निर्माण हुने, स्थानीय गरिबीमा कमी आउने, न्यायपूर्ण समाज निर्माण हुने, निजी क्षेत्र र नगरको समावेशी लगानीले नगर समृद्धिको शिखरमा पुग्ने अपेक्षा लिएको छु। नेपाल सरकार र प्रदेश सरकारले लिएको आर्थिक वृद्धि र समष्टिगत आर्थिक स्थायीत्व सहितको सन्तुलित दिगो आर्थिक विकासको आधार सिर्जना भई नेपाल सरकारले लिएको आर्थिक वृद्धिदरको लक्ष्य समेत पूरा हुने अपेक्षा गरेको छु।

हाल विश्व अर्थतन्त्रमा देखिएको आर्थिक उतार चढावको प्रत्यक्ष प्रभावले नेपालको अर्थतन्त्रका सूचकहरूमा समेत असर परेको र बढ्दो प्रकृतिजन्य जोखिमले बजेटको कार्यान्वयनमा प्राप्त गर्ने नतिजामा समेत असर पुर्याउन सक्ने देखिन्छ। यसर्थ माथि उल्लेख गरिएका समग्र क्षेत्र तथा विषयहरूमा तोकिए बमोजिमका कार्यक्रमहरूमा गरिने खर्चबाट यस नगरका नगरवासीको आय स्तरमा वृद्धि भई नागरिकहरूको जीवनस्तरमा सुधार आउने अपेक्षा लिएको छु।

प्रस्तुत बजेट तर्जुमाका क्रममा आदरणीय, नगर प्रमुखज्यू, सम्पूर्ण नगरसभा सदस्यज्यूहरू, सम्पूर्ण राष्ट्रसेवक कर्मचारीहरू साथै बजेट लेखन कार्यमा खटिनुहुने कर्मचारीहरूबाट प्राप्त सहयोग प्रति हार्दिक सम्मान एवम आभार व्यक्त गर्दछु। यसरी नै बजेट तर्जुमाकै प्रकृत्यामा अमूल्य सुझावका लागि नगरमा रहेका सम्पूर्ण राजनैतिक दल र राजनैतिक दलका भातृ संघ/संगठनहरू, नगरका विभिन्न विषयगत समितिहरू, नगरवासीहरू, निजी तथा सहकारी क्षेत्र, संचारकर्मी एवम पत्रकारहरू, नगरको आर्थिक तथा सामाजिक विकासमा करिब तिरौं नगरको विकासमा योगदान पुर्याउनुहुने सम्पूर्ण करदाताहरू प्रति हृदय देखि धन्यवाद दिन चाहन्छु। साथै सम्पूर्ण नगरवासी दिदी बहिनी तथा दाजुभाइहरूलाई कनकाई नगरको विकास प्रयास र नागरिकको जीवन स्तरमा उल्लेखिय परिवर्तन ल्याउने कार्यमा हातेमालो गर्दै अगाडी बढ्न हार्दिक अनुरोध गर्दछु।

सभाध्यक्ष महोदय

सम्पूर्ण नगरसभा सदस्यज्यूहरू

अन्त्यमा, अब म यस नगरपालिकाको आ.व. २०८०/०८१ को आर्थिक विधेयक, २०८० र विनियोजन विधेयक, २०८० लाई नगरसभा समक्ष छलफलको लागि निर्णयार्थ पेश गर्दछु।

धन्यवाद ।

आशा सिवाकोटी

(नगर उपप्रमुख)

कनकाई नगरपालिकाको कार्यालय,
जामुनवारी, झापा, कोशी प्रदेश, नेपाल
मिति २०८०/०३/१० गते